



Kunsill Lokali Hamrun
683 A, Triq il-Kbira San Ġużepp,
Hamrun
Tel: 21222020 / Fax: 21221522

Saret il-mitejn u erbgħa u tmenin laqgħa tal-Kunsill Lokali Hamrun nhar it-Tnejn 25 ta' Ottubru 2010 fil-5.30pm fl-Uffiċċju Amministrattiv tal-Kunsill.

1. Prezenti

Is-Sur Vincent Bonello	Sindku
Is-Sur Christian Sammut	Viċi Sindku
Is-Sinjura Carmen Borg	Kunsillier
Is-Sinjura Judith Bernardette Bugeja	Kunsillier
Is-Sur Mario Caruana	Kunsillier
Is-Sur Arthur Ellul	Kunsillier
Dr. Paula Mifsud Bonnici LL.D	Kunsillier
Is-Sur Cedric Valletta	Kunsillier

Il-Kunsill irċieva ittra mingħand Dr.J. Abela fejn talab li jiġi skużat minħabba raġunijiet ta' xogħol.

Il-Kunsill approva li Dr.J. Abela ikun skużat.

2. Talba

Is-Sindku qal it-talba.

3. Approvazzjoni tal-Minuti

- 3.1 Il-minuti tal-mitejn u tnejn u tmenin laqgħa tal-Kunsill Lokali Hamrun ġew approvati unanimament.
- 3.2 Il-minuti tal-kontinwazzjoni tal-mitejn u tnejn u tmenin laqgħa tal-Kunsill Lokali Hamrun ġew approvati unanimament.
- 3.3 Il-minuti tal-mitejn u tlieta u tmenin laqgħa tal-Kunsill Lokali Hamrun ġew approvati unanimament.

4. Punti li joħorġu mill-Minuti

4.1 *Proġett tas-Suq*

- Is-Sindku nforma lill-Kunsill li hu flimkien mas-Segretarju Eżekuttiv Itaqgħu mal-Ekonomista s-Sur Andrew Brincat dwar il-possibiltà li jhejji studju għal-Kunsill biex l-istess Kunsill ikun f'pożizzjoni jiddeċiedi l-aħjar mod kif għandha titmexxa l-*carpark*. Huwa spjega li biex jagħmlu dan ir-rapport kien qed jitlob flus ta' €1,100.00. Il-Kunsill approva unanimament li jqabba lis-Sur Brincat biex ihejji dan ir-rapport għal-konsiderazzjoni tal-Kunsill.
- Is-Sindku nforma lill-Kunsill li t-*tender* għal-*finishings* tal-parkeġġ għadu ma tlestiex.

4.2 *Latrina Pubblika fi Triq il-Ferrovija*

Is-Sindku nforma lill-Kunsill li kellem lis-Supretendent. Dan minn naħa tiegħu qallu li ma jsibx problema jekk tingħalaq il-latrina Pubblika fi Triq il-Ferrovija. Il-Kunsill iddeċieda li jagħlaq temporanjament bi prova l-latrina ta' Triq il-Ferrovija wara l-attività ta' *Chocolate Festival*.

4.3 *Premijiet Nazzjonali għall-Appoġġ lill-Intrapriża*

Is-Sur C. Valletta nforma lill-Kunsill li l-applikazzjoni daħlet. Ġie deċiż li jekk il-Kunsill jirbaħ xi premju ta' fondi, dawn jiġu nvestiti biex jissahħaħ il-qasam tal-kummerċ ġewwa l-*Hamrun*.

4.4 *Resurfacing ta' Triq id-Duka ta' Edinburgh u Triq Eldorado*

Is-Sindku nforma lill-Kunsill li għadna qed nistennew risposta mill-Korporazzjoni għas-Servizzi ta' l-Ilma qabel ma nkunu nistgħu noħorġu tender għax-xogħolijiet ta' *resurfacing*.

4.5 *Attivitajiet Milied 2010 – Hamrun Spartans*

Fis-6.30pm il-Viċi Sindku daħal għal-laqqgħa.

- Is-Sindku spjega li kien urtat bil-mod kif xi Kunsilliera kienu qed ixewxu lis-sidien tal-ħwienet billi jgħidulhom li l-Kunsill ser iġib lill-bejjiegħa tal-monti fil-*Hamrun* għall-Milied.

Is-Sur C. Valletta spjega li wara l-aħħar laqqgħa tal-Kunsill huwa ltaqa' ma' membru tas-Sotto Kumitat tiegħu u qallu bid-deċiżjoni li kienet ittieħdet waqt l-aħħar laqqgħa. Huwa tenna li d-deċiżjoni li ħa fl-aħħar laqqgħa bl-ebda mod m'għandha tiġi nterpretata li ma jaqbilx li l-*Hamrun Spartans* għandhom jaqilgħu lira.

- Is-Sindku nforma lill-Kunsill li waqt il-laqqgħa li saret fid-19 ta' Otubru 2010 mar-rappreżentanti tal-*Hamrun Spartans* inqrat il-mozzjoni li ġiet approvata fl-aħħar laqqgħa tal-Kunsill. Fl-istess laqqgħa ġie propost li fejn Pjazza San Pawl ikun hemm *train*, *bouncing castle* u loġħob ieħor għat-tfal flimkien ma' bejgħ tal-qastan u *mulled wine*. Dwar il-palk ġie miftiehem li jiksbu '*no objection*' mill-ħwienet u

residenti tal-viċinanzi. Waqt l-istess laqgħa gie spjegat ukoll li l-Kunsill għandu proram ta' attivitajiet għall-żmien il-Milied.

- Is-Sur C.Valletta nforma lill-Kunsill li fl-aħħar laqgħa tas-Sotto Kumitat gie ssuġġerit li ssir laqgħa oħra nhar il-Ġimgħa 29 ta' Ottubru 2010 fis-7.00pm fejn għalih għandhom jiġu mistiedna r-rappreżentanti tal-Ħamrun Spartans. Gie deċiż li l-Ħamrun Spartans jintalbu l-programm tal-attivitajiet li ser jorganizzaw biex jiġu kordinati mal-attivitajiet tal-Kunsill.
- Is-Sur C. Valletta nforma lill-Kunsill li sallum kien hemm 35 ħanut interessat li jikkontribwixxi għall-armar tad-dawl u *sound* fi Triq il-Kbira San Ġużepp. Gie spjegat li n-numru jrid jitla' għall-65 biex ikun jista' jsir l-armar. Huwa spjega li s-Sur Arthur Azzopardi offra li jdur il-ħwienet mal-*handymen* tal-Kunsill. Il-ħsieb tas-Sotto Kumitat kien li matul ix-xahar ta' Diċembru jsiru parati mill-iscouts u t-tlett baned tal-Ħamrun, issir Wirja tal-Presepi kif ukoll *Santas Parade*. Gie deċiż li jiġi stabbilit l-ispejjeż involuti sabiex il-Kunsill ikun jista' jalloka fondi għall-programm ta' attivitajiet.

5. Korrispondenza

Il-Kunsilliera ngħataw kopja tal-lista tal-korrispondenza li rċieva l-Kunsill bejn l-1 u l-25 ta' Ottubru 2010.

5.1 *Transport Malta – Yellow hatched box u Reserved Parking Bay fi Triq Maitland*

Il-Kunsill irċieva ittra mingħand TM dwar *Yellow hatched box* fi Triq Maitland k/m Triq il-Ferrovija u *Reserved Parking Bay* mingħajr permess quddiem 9, Triq Maitland, Ħamrun. Il-Kunsill ser jinvestiga dawn ir-rapporti.

5.2 *Transport Malta – Motor Cycle Bay fi Triq il-Vittorja, Ħamrun*

Transport Malta approvat li ssir *Motor Cycle Bay* fi Triq il-Vittorja viċin il-kantuniera ma' Triq id-Duka ta' Edinburgh.

5.3 *Ħamrun Union Racing Pigeon Club – Sponsor*

Il-Kunsill irċieva ittra mingħand il-Ħamrun Spartans Union Pigeon Club fejn talbu li l-Kunsill jisponsorja tigrija. Il-Kunsill iddeċieda li jinforma lil-HURPC li l-liġi ma tippermettix li Kunsill Lokali tisponsorja din it-tigrija.

5.4 *Transport Malta – Single Yellow Line fi Triq Eldorado*

TM approvat li ssir *Single Yellow Line* fi Triq Eldorado faċċata tal-garaxx numru 18/20.

5.5 *Schembri Infrastrucures Ltd. – Allegati ħsarat fil-Propjeta' tal-familja Azzopardi*

Il-perit tal-kuntrattur nforma lill-Kunsill li t-talba tal-allegati ħsarat li saru fil-bir tal-familja Azzopardi waqt it-tħaffir tas-suq ma tistax tiġi milqugħa għalix m'hemmx provi bizżejjed

peress li kieku saru ħsarat fil-bir dawn kienu jindunaw bil-ħsara x-xitwa li għadda u mhux issir 'l fuq minn sena wara li sar ix-xogħol.

5.6 *Residenti – Sleeping Policeman fi Triq il-Vittorja*

Il-Kunsill irċieva talba mir-residenti ta' Triq il-Vittorja fejn talbu biex issir *Sleeping Policeman* quddiem residenza 104, Triq il-Vittorja. Ġie deċiż li din it-talba tiġi riferuta lill-Transport Malta.

5.7 *Our Lady Immaculate School – Talba għal-ħadida*

Il-Kunsill irċieva talba mill-Iskola Our Lady Immaculate biex tiġi mwaħħla ħadida quddiem il-kappella. Il-Kunsill iddeċieda li jirreferi din il-korrispondenza lill-Transport Malta għal-konsiderazzjoni.

5.8 *Korporazzjoni tax-Xogħol u Taħriġ – Skema Xogħol fil-Komunita'*

Il-Kunsill ġie nformat li l-ETC estendiet għal-sitt xhur il-partecipazzjoni tas-Sur Dennis Parnis u s-Sur Mario Attard fl-iskema Xogħol fil-Komunita'.

5.9 *Malta Resources Authority - Pizza by Luca*

Il-Kunsill irċieva gwida mingħand il-*Malta Resources Authority* fir-rigward it-talba mingħand il-propjetarju tal-ħanut Pizza by Luca dwar ċilindri tal-gas fuq il-bankina. Ġie deċiż li kopja tal-korrispondenza tintbghat lill-Luca Corporation sabiex jiġu gwidati f'dan ir-rigward.

5.10 *Top Shops Ltd. – Kuntratt tal-Kera*

Il-Kunsill irċieva ittra mingħand is-sid tal-uffiċċju tal-Kunsill fejn irrefera għall-laqqgħa li kellu mas-Sindku u s-Segretarju Eżekuttiv u nsista li l-post jiġi ritornat fl-istess kundizzjoni li kien ingħata lill-Kunsill. Huwa aċċetta li l-manutenzjoni u tibjid isir fl-ewwel erba' gimgħat ta' wara d-data li jiskadi l-kuntratt, iġifieri f'Jannar 2011. Il-Kunsill iddeċieda li jitlob il-parir ta' l-avukatt tal-Kunsill rigward il-*fixtures and fittings*.

5.11 *Sur Johnaton Fenech – Wirja ta' karozzi*

Il-Kunsill irċieva ittra mingħand is-Sur Fenech fejn talab li tiġi organizzata wirja ta' karozzi fi Triq Schembri xi darba l-Ħadd. Ġie deċiż li s-Sindku jiltaqa' mas-Sur Fenech dwar din il-proposta.

6. **Festival taċ-Ċikkulata**

Is-Sindku fakkar lill-Kunsilliera li nhar il-Ħamis 28 ta' Ottubru 2010 fil-5.00pm ġewwa l-fabbrika tal-MDP ser issir il-Konferenza Stampa għall-Festival taċ-Ċikkulata fejn ser jattendu l-Onorevoli Dr. Mario de Marco u l-Onorevoli Dr. Stefan Buontempo. Bħala reklamar tal-attività saru 4 *posters* kbar, *posters* A3 u *flyers* li tqassmu f'diversi lokalitajiet. Dawn ser jitqassmu wkoll f'bieb il-belt.

Is-Segretarju Eżekuttiv informa lill-Kunsill li ngabru kwotazzjonijiet għas-*Sound*, Dwal u Tined.

Ġie deċiż li s-*Sound* jiġi provdut mill-kumpanija Digital Magic għal-prezz ta' €150.00, is-Servizz tad-dawl jiġi provdut mill-kumpanija Turbolight għall-prezz ta' € 2,489.80, liema prezz jista jogħla minħabba żieda fl-istands filwaqt li t-tined jiġu provduti mill-kumpanija Leon Promotions għall-prezz ta' €2,700.00.

7. Attivita' tal-Karnival 2011

Il-Kunsill iddeċieda li jaħtar kummissjoni biex iħejji programm għall-attivita' tal-Karnival għas-sena d-dieħla. Din il-kummissjoni għandha tagħmel laqgħa mas-Sur George Zahra u s-Sur Joe Sapiano peres li dawn offrew l-esperjenza tagħhom f'dan ir-rigward. Is-Sindku, il-Viċi Sindku, s-Sinjura C. Borg u Dr. P. Mifsud Bonnici ikunu membri tal-kummissjoni.

8. Schedule of Payments

Il-Kunsilliera ngħataw kopja tal-lista tal-kontijiet li rċieva l-Kunsill sal-25 ta' Ottubru 2010 (kopja mehmuża ma' dawn il-minuti).

Il-Kunsill approva unanimament il-ħlas tal-istess kontijiet.

9. Aġġornament

Il-laqgħa spiċċat fid-8.45pm.

Vincent Bonello
Sindku
Kunsill Lokali Ħamrun

Philip Massa
Segretarju Eżekuttiv
Kunsill Lokali Ħamrun

DATA